

ننڊڙن ٻارن لاءِ آکاڻيون

ترجمو ۽ سنوار

حبیب سنائي

ننڍڙن ٻارن لاءِ آکاڻيون

ننڍڙن ٻارن لاءِ آکاڻيون

فهرست

ابتدائي اکر

1. ڀاڳ ڀري

2. جانو ۽ ڦرهي وارو ڪانو

3. ادرك ماني وارو نينگر

ننڍڙن ٻارن لاءِ آکاڻيون

ابتدائي ٻه اکر

دنيا جي سڌريل ملڪن ۾ ننڍڙن صغير ٻارن کي اڍائي تن ورهين کان ئي آکاڻيون پڙهي ٻڌايون وينديون آهن، ۽ جڏهن هو پڙهڻ سکي وٺندا آهن ته کين پاڻ پڙهڻ تي هيراڻو ويندو آهي. منهنجا پنهنجا ٻار جڏهن تن سالن کي پڳا ته منهنجي دل گهريو ته کين انهيءَ عمر ۾ ئي ڪتابن سان مانوس ڪرائجي پر افسوس ته مون کي ڪو سنڌي ۾ ڪو بيد تائيم ڪهاڻين Bedtime stories وارو ڪتاب نه مليو. مون ته انگريزي ڪتابن تان ترجمو ڪري ڪم ڪڍيو آهي، پر ڪيترا سارا شخص ائين نٿا ڪري سگهن. هيءُ ڪتاب جيتوڻيڪ پنجن سالن کان وڏي عمر وارن ٻارن لاءِ آهي پر ان کي به بيد تائيم اسٽوريز ڪتاب طور ڪم آڻي سگهجي ٿو. اميد ته توهان پنهنجن ابهر ٻارن کي پڙهي ٻڌائيندا ۽ پهرئين بي درجي وارن کي پاڻ پڙهڻ لاءِ هرڪائيندائو. ڪتابن سان ننڍي لاکون ئي دوستي انسان تي جيڪي خوشگوار اثر ڇڏي ٿي، سي سڀني جي آڏو پٿر آهن.

حبیب سنائي

ڀاڳ پري

ڪنهن زماني جي ڳالهه آهي ته هڪڙي ننڍڙي
چوڪري هوندي هئي. جنهن جو نالو هو ڀاڳ پري. هوءَ
پنهنجي ماءُ سان گڏ هڪڙي ٻيلي ڀرسان رهندي
هئي.

هڪ ڏينهن هن جي ماءُ کيس چيو، ”تنهنجي
ناني بيمار آهي. تون ڪجهه ڪيڪ کڻي وڃ، ۽ کيس
ڏيئي اچ.“

هن جي ناني ٻيلي وڃ ۾ رهندي هئي.

ننڊڙن ٻارن لاءِ آکاڻيون

سو ننڊڙي نينگرِي اوڏانهن رواني ٿي. هُوَ
جڏهن ٻيلي اندر پهتي، تڏهن اوچتو هڪڙو مڪار
بگهڙ ٿپُ ڏيئي ٻاهر آيو ۽ چيائين، ”ننڊڙي نينگرِي،
تُنهنجو نالو ڇا آهي؟“

هِنَ ڊڄي ڊڄي پنهنجو نالو ٻڌايو. پوءِ ان
مڪار بگهڙ پڇيو، ”تُون ڪيڏانهن وڃي رهي آهين؟“
ڀاڳ پريءَ وراڻيو، ”آئون پنهنجي نانيءَ کي
ڪيڪَ ڏيڻ پئي وڃان.“

ننڍڙن ٻارن لاءِ آکاڻيون

اھو ٻڌي مڪار بگھڙ تمام تڪو ڊوڙي نانڍيءَ
جي گھر ڏانھن ويو. ھن در تي ٺڪ ٺڪ ڪئي ته
نانڍيءَ پڇيو، ”ڪير آھي؟“

اُن تي ھن مڪار پنھنجو آواز بدلائي نرم ڪري
چيو، ”آئون پاڳ پري آھيان.“

نانڍيءَ چيو، ”چڱو، پوءِ ڀلي اندر اچ.“

ھو ڊوڙي اندر گھڙيو ۽ نانڍيءَ کي کائي ڇڏيو.
ھاڻو، ھو نانڍيءَ کي سڄو گڙڪائي ويو.

ننيڙن ٻارن لاءِ آکاڻيون

پوءِ مڪارَ بگهڙ نانيءَ جي رات واري ٽوپي
پاتي، ۽ نانيءَ جي عينڪ اکين تي چاڙهي، وڃي
نانيءَ جي بستري ۾ ويٺو.

هاڻي پاڳ پري به اچي نانيءَ جي گهر پهتي.

هن نانيءَ جو دُرُ ڪڙڪايو ۽ مڪار بگهڙ
پڇيو، ”ڪير آهي؟“

هن چيو، ”آئون پاڳ پري آهيان ۽ مون توهان جي
ڪاٺ لاءِ ڪجهه ڪيڪ آندا آهن.“

مڪار بگهڙ نرم آواز ۾ چيو، ”منهنجي مٺي
اندر اچُ.“

ننڍڙن ٻارن لاءِ آکاڻيون

ائين ڀاڳ پري نانيءَ جي گهر اندر گهڙي. هن
بگهڙ کي ئي پنهنجي ناني ڪري سمجهيو. هن پنهنجي
نانيءَ جي اکين ڏي نهاري پڇيو ”او ناني! اوهانجيون
اڪيون ڪيڏيون نه وڌيون آهن!“

”ان لاءِ ته توکي چڱي نموني ڏسي سگهان،
منهنجي پياري!“ مڪار بگهڙ چيو.

پوءِ وري ننڍڙيءَ نينگر نانيءَ ڏي ڏٺو ۽ چيو، ”او
ناني! اوهان جا ڪن ڪيڏا نه وڌا آهن!“

”ان ڪري ته آئون توکي سٺي نموني ٻڌي
سگهان، منهنجي پياري!“ مڪار بگهڙ چيو.

ننڍڙن ٻارن لاءِ آکاڻيون

وري هڪ دفعو ٻيهر ننڍڙيءَ نينگر نانيءَ ڏي
نهاريو ۽ چيو، ”او ناني! توهانجا ڏند ڪيڏا نه وڏا
آهن!“

”ان لاءِ ته توکي سُني نموني ڪاڙِي سگهان،
منهنجي پياري!“ اهو چئي بگهڙ نينگريءَ کي ڪاٺ لاءِ
بستري تان ٽپ ڏئي لٿو.

پر اُن وقت هڪڙي ڪانيئر بگهڙ جي ڳالهه ٻڌي
ورتي ۽ هُو ڪهاڙِي ڪڍي ڊوڙي اندر آيو. اچڻ سان
پنهنجي ڪهاڙيءَ سان بگهڙ کي ٻه اڌ ڪري ڇڏيو. خدا
جي قدرت سان ناني اُتان جيئڙي نڪري آئي.

ننيڙن ٻارن لاءِ آڪاڻيون

ان کان پوءِ ناني بستي تي وڃي ويئي ۽ انهن

سڀني چانهن ۽ کيڪ کاڌا.

ائين مڪار بگهڙ جي پڄاڻي تي ۽ انهيءَ سان

هيءَ ڪهاڻي به ختم ٿي.

(آڪسفورڊ پريس ۽ جن ڪمپني جي اشتراڪ سان ڇپايل ڪتاب Once upon a time ۾ ڏنل ڪهاڻي Little Red

Ridinghood جو آزاد ترجمو.)

جانوءِ ڦرھين وارو کانو

ڪنھن زماني جي ڳالھ آھي تہ ھڪڙو ڇوڪرو
ھوندو ھو. جنھنجو نالو ھو جانو.

ھڪڙي ڏينھن جانوءِ جي ماءُ ھن کي چيو، ”ڀاڻ
ڏاڍا غريب ٿي ويا آھيون. ڀاڻ وٽ ھڪ پئسو بہ نہ بچيو
آھي. تون پنھنجي ڳئون ڪاھي وڃي مارڪيٽ ۾ ڪپائي
اچ تہ جيئن بہ ٿي ڏوڪڙ ملي پون.“

جانو ڳئون ڪاھي روانو ٿيو. رستي تي کيس ھڪ
ننڍڙو پوڙھو ماڻھو گڏيو.

ننڍڙن ٻارن لاءِ آکاڻيون

انهيءَ ننڍي پوڙهي ماڻهوءَ کيس چيو، ”مون کي
اها ڳئون ڏي ته ان جي بدلي، آئون تو کي جادوءَ وارا ٻج
داڻا ڏيان.“

ائين جانوءَ ان کي ڳئون ڏيئي جادو وارا ٻج داڻا
ورتا. جڏهن جانو گهر پهتو، تڏهن سندس ماءُ اهو احوال
ٻڌي، مٿس ڏاڍي ڪاوڙي ۽ چيائين، ”مون ڳئون پئسن
لاءِ ٿي ڪپائي. هي ٻج داڻا ڪهڙي ڪم جا!“

هن انهن جادوئي ٻج داڻن کي دريءَ مان ٻاهر
اڇلائي ڇڏيو. ۽ سزا طور جانو کي بڪئي پيٽ سمهڻ
لاءِ موڪلي ڇڏيو!

ننيڙن ٻارن لاءِ آکاڻيون

ٻئي ڏينهن صبح جو جانو نند مان سجاڳ ٿي،
دريءَ مان ٻاهر نهاريو. هن ڏٺو ته هڪڙو رات وچ ۾
وڏو بين اسٽاڪ يعني ڦرهي وارو ڪانو نسري وڃي
آسمان تائين رسيو هو.

”مونکي انهيءَ بين اسٽاڪ تي چڙهڻ گهرجي.“
جانو دل ۾ چيو.

ائين جانو مٿي چڙهندو ويو، چڙهندو ويو ۽ وڃي
چوٽيءَ تي پهتو.

ننڍڙن ٻارن لاءِ آکاڻيون

ان وٽ جي چوٽيءَ تي جانو کي هڪ ڊگهو رستو
ڏسڻ ۾ آيو. ان رستي جي آخر ۾ هن هڪ ديو جو گهر
ڏٺو.

”ڏسان ته هن گهر ۾ ڪير ٿو رهي.“ جانو چيو.

ائين جانو ان ديو جي گهر اندر ويو.

ٿوري وقت کان پوءِ ديو ڦوڪاريندو ۽ آوازيندو
آيو:

”في في فو فر! مون کي هڪ ٻار جي رت جي ڌپ پئي
اچي، هو مئل هجي يا ڪٿي زندهه هجي، آئون هن جي
جسم جا هڏا پيهي ان مان پنهنجي ماني ٺاهيندس.“

ننيڙن ٻارن لاءِ آڪاڻيون

اهو ٻڌي جانو ٻوڙ وغيره رڌڻ واري مشين يعني
اوون ۾ لڪي ويو. ۽ ديو به پنهنجي سون واري ٿيلهي
ساڻ ڀرسان ئي ويهي رهيو. ٿوري وقت کان پوءِ ديو کي
ننڊ اچي ويئي. جانو انهيءَ اوون مان ٻاهر نڪتو.

”مون کي اها سون واري ٿيلهي ڪٿڻ گهرجي.“ هن
چيو.

ائين جانوءَ اها سون واري ٿيلهي ڪئي ۽ هيٺ
لهي آيو.

ننيڙن ٻارن لاءِ آڪائيون

ان کان پوءِ جانو ۽ سندس ماءُ غريب نه رهيا. اُنهن
ان سون مان هڪ ڳئون ورتي ۽ تمام گهڻا کاڌا خريد
ڪيا.

وري هڪ ڏينهن جانو دل ۾ چيو، ”مون کي هڪ
پيرو وري ان وٽ تي چڙهڻ گهرجي.“

ائين هو ان وٽ تي چڙهندو ويو، چڙهندو ويو ۽
وڃي چوٽيءَ تي پهتو. اڳي وانگر هو ڊگهو روڊ لتاڙي
ڊيو جي گهر اندر گهڙيو. ٿوري دير کانپوءِ اهو ڊيو
ڦوڪاريندو ۽ آواز ڏيندو آيو:

ننيڙن ٻارن لاءِ آکاڻيون

”في في فو فم! مون کي هڪ ٻار جي رت جي ڌپ پئي

اچي. هو جيئرو هجي يا مئل، آئون هن جي جسم جي

هڏين کي پهي ان مان پنهنجي ماني ناهيندس.“

جانو هن پيري به اوون ۾ لڪي ويو. پر اهو اڄ

گرم لڳو پيو هو! ديو جادوءَ واري ڪڪڙ سميت

پرسان ئي ويهي رهيو. هن ڪڪڙ کي چيو، ”بيضو

لاه.“ ۽ جادوئي ڪڪڙ سونو بيضو لاهي ڏنو. جهٽ ۾

ديو سمهي پيو ۽ جانو ٻاهر نڪتو.

”مون کي اها ڪڪڙ ڪٽڻ ڪپي.“ جانو چيو.

ننيڙن ٻارن لاءِ آکاڻيون

ائين هن جادوئي ڪڪڙ کي کنيو ۽ هيٺ لهندو،

لهندو زمين تي اچي پهتو.

هاڻي جانو ۽ سندس ماءُ اڃان وڌيڪ شاهوڪار ٿي

ويا. جادوئي ڪڪڙ انهن کي سونو بيضو لاهي ڏيندي

هئي، جنهن کي وڪڻي، هُو ڪافي ناڻو حاصل ڪندا

هئا.

وري هڪ ڏهاڙي جانو دل ۾ چيو، ”مون کي وري

به ان وٽ تي چڙهڻ گهرجي.“

ائين هو ان وٽ تي چڙهندو ويو، چڙهندو ويو ۽

نيٺ ان جي چوٽيءَ تي وڃي پهتو. جانو ڊگهو روڊ

ننيڙن ٻارن لاءِ آکاڻيون

لتاڙي، ديو جي گهر اندر ويو. ديو ڦوڪاريندو ۽

آوازيندو آيو:

”في في فو فم! مون کي هڪ ٻار جي رت جي ڌپ پئي

اچي. هو جيئرو هجي يا مئل، آئون هن جي جسم جي

هڏين کي پڙهي ان مان پنهنجي ماني ٺاهيندس.“

جانو لکي ويو. اڳي وانگر ديو به پرسان ويهي

رهيو. هن پيري هن وٽ جادوئي واڄو هو، جنهن راڳ

ٿي ڳاتو.

جانو چيو، ”مون کي اهو جادوئي واڄو گهرجي.“

ننيڙن ٻارن لاءِ آکاڻيون

جيئن ئي ديو ننڊ ۾ پيو، جانو اهو واڄو ڪنيو. پر

جانو جو هٿ جيئن ان واڄي ۾ پيو ته ان ڳاڻڻ شروع

ڪيو، ”مدد ڪريو! مدد ڪريو!“

ديو جاڳي پيو ۽ جانو پويان ڊوڙڻ لڳو. جانو

تڪڙو تڪڙو لهندو ويو ۽ ديو به سندس پويان لڳو آيو.

پر جانوءَ هيٺ لهي، جلديءَ ۾ ڪهاڙو ڪنيو ۽ ڪاٺي

کي وڍي وڌو. نتيجي ۾ اهو ديو زمين تي ڪري پيو ۽

مري ويو.

ائين ديو ۽ ڪهاڙي جي پڄاڻي ٿي.

نئیون ہارن لاء آکائیون

ادرڪ ماني وارو نينگر

ڪنهن زماني ۾ هڪڙو پوڙهو ماڻهو ۽ هڪڙي پوڙهي عورت رهندا هئا. اهي پهاريءَ هيٺان ننڍي پراڻي گهر ۾ رهندا هئا. هو ان گهر ۾ اڪيلا هئا. کين ڪو اولاد نه هو.

هڪڙي ڏينهن پوڙهيءَ مائي پنهنجي مڙس کي چيو، ”آئون ادرڪ ۽ اتي مان هڪ چوڪرو ٺاهيان ٿي. ان جي ڪوٽ لاءِ ڪنڊ جو تهه ٺاهيندس. آئون مصريءَ جي ٽڪرن مان ان جون اڪيون ۽ منهن ٺاهينديس. هڪ

ننيڙن ٻارن لاءِ آکاڻيون

وڏي قشمش مان، آئون ان جو نڪ جوڙينديس. آئون

اڪروتن مان هن لاءِ جوتا جوڙيندس.“

ائين پوڙهي عورت ان جي پيرن جون آڱريون

ناهيون. پوءِ ان جو تنگون ۽ ٻانهون سڌيون ڪيون.

ان کي تئي تي رکيو. ان کان پوءِ هن ادرك ماني

واري چوڪري کي کاڌي پچائڻ واري مشين (اوون) ۾

رکيو، ته جيئن اهو پڇي تيار ٿئي.

”او، هو!“ هن رڙ ڪئي. ”هاڻي مون وٽ پنهنجو

ادرك ماني وارو ٻار هوندو.“

ننيڙن ٻارن لاءِ آکاڻيون

پوءِ هوءَ پنهنجي ڪم ڪار ۾ لڳي ويئي. ڪجهه وقت کان پوءِ هوءَ اوون ڏي ويئي.

اوون مان آواز آيو، ”مون کي ٻاهر ڪڍو! ٻاهر ڪڍو!“

ان پوڙهي عورت ڊوڙي وڃي اوون جو دروازو کوليو. ان مان ادرك ماني وارو ڇوڪرو ٻاهر نڪري آيو. هو پٺ تي نينگ ٽپا ڏيندو رهيو. گهر جو در ڪليل ڏسي، هو ٻاهر نڪري ويو ۽ گهٽيءَ ۾ ڀڄڻ لڳو. پوڙهو ماڻهو ۽ عورت ان جي پويان ڊوڙڻ لڳا. ۽ کيس چوندا رهيا:

ننيڙن ٻارن لاءِ آکاڻيون

”اي ادرك ماني وارا چوڪرا! بيهي ره. بيهي
ره. مٺا، اسان کان نه ڀڄ.“

”نه!“ ادرك ماني واري چوڪري چيو. ”آئون نه
ايندس ۽ آئون اوهان کان پري ڀڄي ويندس.“

ائين ادرك ماني وارو نينگر هنن کان ڀڄي ويو.
هو ڊوڙندو ۽ ڊوڙندو رهيو. کيس هڪڙو ڊگهوڪتو
گڏيو.

ان کڻي کيس چيو، ”بيهه! بيهه! آئون توکي ڏسڻ
گهران ٿو. هيڏانهن اچ، ادرك ماني وارا نينگر.“

ننڍڙن ٻارن لاءِ آکاڻيون

ادرڪ ماني واري نينگر چيو، ”نه! ڊگها ڪتا، تون

مون کي ڪاٺڻ ٿو چاهين. آئون پوڙهي مائيءَ ۽ ان جي

مڙس کان پڇي آيو آهيان. تو کان پڻ آئون پڇي

ويندس.“

ائين ادرڪ ماني وارو نينگر اتان به پڇي ويو.

وري کيس رستي ۾ هڪ ننڍڙي ٻڪري ملي.

ننڍڙيءَ ٻڪريءَ کيس ڏسي چيو، ”بيها! بيها!

آئون توکي ڏسان. ادرڪ ماني وارا نينگر، هيڏانهن اچ.“

ادرڪ ماني واري نينگر چيو، ”نه! ننڍي ٻڪري،

تون مون کي ڪاٺڻ ٿي چاهين. آئون پوڙهي مائي ۽

ننيڙن ٻارن لاءِ آکاڻيون

مڙس کان ڀڄي نڪتو آهيان. پوءِ آئون وڏي ڪٽي کان

به ڀڄي آيو آهيان. سو آئون توکان به ڀڄي ويندس.

ائين ادرك ماني وارو نينگر اتان به ڀڄي ويو. هو

اچي درياءَ تي پهتو. کيس ترڻ نه ٿي آيو. اتي لومڙ به

موجود هو.

لومڙ چيو، ”بيھ! بيھ! تون تري نٿو سگهين، پر

آئون تري سگهان ٿو. آئون ترندس ۽ تون مون تي

سواري ڪج. ادرك ماني وارا چوڪرا، هيڏانهن اچ.

آئون تنهنجي مدد ڪريان.“

ننيڙن ٻارن لاءِ آکاڻيون

ادرڪ ماني وارو نينگر لومڙ جي ڳالهين ۾ اچي

ويو ۽ هن تي سوار ٿيو.

لومڙ چيو، ”ادرڪ ماني وارا نينگر، اجهو اسان

دريا ٽپي رهيا آهيون. تون پوڙهي مائيءَ ۽ سندس مڙس

کان ڀڄي آئين. تون وڏي ڪٽي کان ڀڄي آئين، ۽ تون

ننڍي ٻڪريءَ کان به ڀڄي نڪتين. پر تون هاڻي مون

کان ڀڄي نه سگهندين! آئون ئي تو کي کائيندس.“

اهو چئي لومڙ ان کي کائي هڙپ ڪري ڇڏيو.

ائين ڪهاڻي ختم ٿي.

* پورو ٿيو *